

शिक्षार्थी दर्शिका (Learner Guide)

प्रिय दूर – शिक्षार्थी

सर्वप्रथम, इंदिरा गांधी राष्ट्रीय मुक्त विश्वविद्यालय से जुड़ने पर विश्वविद्यालय की ओर से हार्दिक अभिनन्दन व बहुत बहुत बधाई।

मुझे यह बताते हुए प्रसन्नता हो रही है कि आपका इस विश्वविद्यालय में जुलाई 2015 सत्र में नामांकन हो चुका है। आपका पंजीकरण विवरण तथा शिक्षार्थी पहचान-कार्ड इस पत्र के संलग्न है जिसमें 9 अकों का आपका अनुक्रमांक अंकित है जो विश्वविद्यालय में आपकी वैयक्तिक पहचान है।

इंदिरा गांधी राष्ट्रीय मुक्त विश्वविद्यालय (इग्नू) :

इंदिरा गांधी राष्ट्रीय मुक्त विश्वविद्यालय 1985 में संसद के अधिनियम द्वारा स्थापित विश्व का सबसे बड़ा मुक्त विश्वविद्यालय है। यह विश्वविद्यालय स्थान, समय, उम्र, जाति, रंगभेद, भाषा और धर्म की दीवारों से परे समाज के सभी वर्गों को विशिष्ट एवं उत्कृष्ट उच्च शिक्षा प्रदान करने के लिए वचनबद्ध है। शिक्षा के लोकतंत्रीकरण के राष्ट्रीय उद्देश्य में महत्त्वपूर्ण कड़ी का कार्य करते हुए इग्नू देश के हर कोने में शिक्षा का प्रसार कर रहा है। आज यह विश्वविद्यालय 30 लाख विद्यार्थियों के साथ पूरे देश में 67 क्षेत्रीय केन्द्रों और 2670 अध्ययन केन्द्रों के विशाल नेटवर्क के माध्यम से शिक्षा उपलब्ध करा रहा है सहभागी संस्थाओं के जरिये लगभग 5500 विद्यार्थियों के साथ इग्नू की महत्त्वपूर्ण अन्तर्राष्ट्रीय उपस्थिति है। इग्नू विद्यार्थियों को 21 विद्यापीठों के माध्यम से विभिन्न क्षेत्रों में 253 शैक्षणिक कार्यक्रम उपलब्ध करा रहा है। यह देश का ऐसा पहला विश्वविद्यालय है जिसने सबसे पहले तिहाड़ जेल में शिक्षा उपलब्ध कराने का सराहनीय कार्य किया है और आज देश भर में फैले 53 जेलों में यह कार्य किया जा रहा है और निःशुल्क शिक्षा प्रदान की जा रही है। उपयुक्त लक्ष्यों की प्राप्ति की दिशा में आगे बढ़ते हुए इग्नू जन-जन का विश्वविद्यालय बन गया है और समाज के दूर-दराज के क्षेत्रों में रहने वाले अशिक्षित एवं सुविधावंचित वर्ग तक शिक्षा पहुँचाने में अग्रणी भूमिका निभा रहा है।

इग्नू के कार्यक्रम मुक्त एवं दूरस्थ शिक्षा प्रणाली, (Open & Distance Learning) द्वारा चलाए जाते हैं। आप में से कुछ शिक्षार्थी के लिए शिक्षण की दूरस्थ शिक्षा प्रणाली (ODL) व अध्ययन का यह तरीका दोनों ही नए हैं। इस विश्वविद्यालय की शिक्षण पद्धति शिक्षार्थी केंद्रित है और अध्ययन-अध्यापन की प्रक्रिया में शिक्षार्थी सक्रिय रूप में भागीदार होते हैं। इस शिक्षण पद्धति में स्व-अध्ययन व स्व-शिक्षण सामग्री (Self Learning Material / SLM) और सत्रीय कार्य (Assignments), समय समय पर आयोजित होने वाले परामर्श सत्र (Counselling Session) की मुख्य भूमिका होती है। वैसे शिक्षण सामग्री का मुख्य आधार स्व-अध्ययन और स्व-शिक्षण सामग्री (Self Learning Material) ही होगा जो आपको क्षेत्रीय केन्द्र द्वारा उपलब्ध कराया जायेगा।

विश्वविद्यालय की विशेष उपलब्धियाँ :

- विश्व में विशालतम मुक्त विश्वविद्यालय के रूप में इग्नू का आविर्भाव
- यूनेस्को द्वारा इग्नू 'उच्च शिक्षा का सबसे बड़ा संस्थान' घोषित (2010)
- कामनवैलथ ऑफ लर्निंग द्वारा 'दूरस्थ शिक्षा सामग्री' के लिए उत्कृष्टता पुरस्कार (1999)
- कामनवैलथ ऑफ लर्निंग द्वारा 'दूरस्थ शिक्षा में श्रेष्ठता' के केन्द्र के रूप में मान्यता (1993)
- विशिष्टकृत अध्ययन : स्थान, समय और अध्ययन की अवधि के सम्बन्ध में लचीलापन
- शिक्षार्थी सहायता सेवाओं का राष्ट्रव्यापी नेटवर्क
- शिक्षार्थियों की जरूरतों के अनुसार प्रासंगिक एवं सामाजिक शैक्षिक कार्यक्रम
- इग्नू आपको अंतर्राष्ट्रीय स्तर की उच्च शिक्षा प्राप्ति का अवसर देता है।

इग्नू क्षेत्रीय केन्द्र, चण्डीगढ़ एस.सी.ओ. 208, सैक्टर 14, पंचकूला – 134 109

Phone : 0172-2590277, 2590278, 2590208, website : www.ignou.ac.in, E-mail : rcchandigarh@ignou.ac.in

Facebook link : https://www.facebook.com/pages/IGNOU-Regional-Centre-Chandigarh/1375703829321078

## मान्यता :

इग्नू 1985 में संसद के अधिनियम (1985 का अधिनियम 5) द्वारा स्थापित केन्द्रीय विश्वविद्यालय है। इग्नू की उपाधियाँ/डिप्लोमा/प्रमाण-पत्र भारतीय विश्वविद्यालय संघ (ए आई यू) के सभी सदस्य संस्थानों द्वारा मान्यता प्राप्त है और सभी भारतीय विश्वविद्यालय/मान्यता प्राप्त विश्वविद्यालय, संस्थानों की उपाधियाँ/डिप्लोमा/प्रमाण-पत्र के समतुल्य है।

क्षेत्रीय केन्द्र चण्डीगढ़ की स्थापना सन 2009 में चण्डीगढ़ केन्द्र शासित प्रदेश, पंजाब (पटियाला, मोहाली, रोपड़ (रूपनगर) व फतेहगढ़ साहिब तथा हरियाणा (पंचकूला व अम्बाला) जिला में दूरस्थ शिक्षा प्रणाली के तहत उच्च शिक्षा के प्रसार तथा यहाँ के सुविधावंचित समूहों तथा दूर-दराज के क्षेत्रों में रहने वाले लोगों को शिक्षा का अवसर प्रदान करने के उद्देश्य के साथ हुई। वर्तमान में क्षेत्रीय केन्द्र चण्डीगढ़ के अंतर्गत इग्नू में 28 अध्ययन केन्द्र हैं, जिसमें 101 शैक्षणिक कार्यक्रम संचालित किये जा रहे हैं।

## अध्ययन केन्द्र

अपने शिक्षार्थियों को निजी तौर पर सहायता सेवा करने के लिए विश्वविद्यालय ने पूरे देश में अध्ययन केन्द्र स्थापित किए हैं। अध्ययन केन्द्रों में शिक्षार्थी शैक्षणिक परामर्शदाताओं और अन्य शिक्षार्थियों में संपर्क करते हैं, पुस्तकालय में पढ़ते हैं दृश्यश्रव्य कैसेट देखते / सुनते हैं और प्रशासनिक तथा शिक्षा संबंधी विषयों पर समन्वयक से परामर्श करते हैं। आपको विभिन्न प्रकार की शिक्षार्थी सहायता सेवाएं आपके अध्ययन केन्द्र द्वारा उपलब्ध कराई जाएंगी। अपने अध्ययन केन्द्र की सारणी अपने केन्द्र से अवश्य प्राप्त करें तथा उसी के अनुसार अपने अध्ययन केन्द्र से सम्पर्क करें। Assignment जमा करवाना, Counseling, Theory and practical Project संबंधी कार्य परीक्षा फार्म का सत्यापन इत्यादि कार्यों के लिए आप अपने अध्ययन केन्द्र पर संपर्क करें।

## अध्ययन सामग्री :

क्षेत्रीय केन्द्र-अध्ययन केन्द्र के माध्यम से आपको दी जाने वाली अध्ययन या शिक्षा सामग्री देश के विभिन्न विश्वविद्यालयों के विशेषज्ञ समूह द्वारा विशेष रूप से तैयार की गई है, जिसके द्वारा विद्यार्थी केन्द्रित शिक्षा प्रदान की जाती है। यह अध्ययन सामग्री अन्य विश्वविद्यालयों की पाठ्य-सामग्री से बिल्कुल भिन्न है। यह अध्ययन सामग्री उपलब्धता के अनुसार आपको क्षेत्रीय केन्द्र द्वारा उपलब्ध कराई जाएगी, जिसका वितरण परिचय बैठक (Induction Meeting) में किया जायेगा।

## परामर्श सत्र

प्रत्येक सत्र में नव-नामांकित शिक्षार्थियों लिए एक परिचय बैठक (Induction Meeting) द्वारा सत्र के आरम्भ में आपको आवंटित अध्ययन केन्द्र द्वारा आयोजित की जाती है ताकि वे अपने इग्नू विश्वविद्यालय को अच्छी तरह समझे। इसमें शिक्षार्थियों को कार्यक्रम संबंधी महत्वपूर्ण जानकारी प्रदान की जाती है। विद्यार्थियों से उम्मीद की जाती है कि वे इसमें अवश्य भाग लेंगे। पाठ्यक्रम को और सरल तरीके से समझने के लिए अध्ययन केन्द्र में अवकाश के दिनों में परामर्श-सत्र आयोजित किये जाते हैं, जिसका विस्तृत विवरण अपने अध्ययन केन्द्र से प्राप्त कर सकते हैं प्रायोगिक परामर्श सत्रों में जैसे (MCA, BCA, MAPC, MSCDFSM etc.) भाग लेना अनिवार्य होता है 70% से कम उपस्थिति में आपको परीक्षाओं में बैठने की अनुमति नहीं होगी।

## सत्रीय कार्य :

विश्वविद्यालय के सभी शैक्षणिक कार्यक्रमों के लिए शिक्षक मूल्यांकित सत्रीय कार्य जमा किये जाते हैं जिसका भारांक (Weightage) कुल प्राप्तांक का 25% से 30% तक होता है। प्रत्येक पाठ्यक्रम के लिए अपने हस्तलिखित सत्रीय कार्य जून सत्रांत परीक्षा के लिए 31 मार्च तक एवं दिसंबर सत्रांत के लिए 30 सितम्बर तक अपने अध्ययन केन्द्र पर जमा कर सकते हैं। अध्ययन केन्द्र पर सत्रीय कार्य जमा करते समय प्रमाण स्वरूप पावती (Receipt) अवश्य प्राप्त करें। जमा किये हुए सत्रीय कार्य के आधार पर आप उक्त पाठ्यक्रम का परीक्षा फार्म भर सकते हैं। जाचोपरांत आप अपना सत्रीय कार्य अध्ययन केन्द्र में अवश्य लें ताकि सत्रांत परीक्षा की तैयारी में आपको इसका लाभ मिल सके।

## क्रेडिट पद्धति :

विश्वविद्यालय अपने अधिकांश कार्यक्रमों के लिए क्रेडिट पद्धति का अनुसरण करता है। हमारी शिक्षण पद्धति में प्रत्येक क्रेडिट 30 घंटे के अध्ययन के बराबर होता है जिसमें सभी शिक्षण गतिविधियाँ तथा अध्ययन सामग्री पढ़ना और समझना, श्रव्य व दृश्य कार्यक्रमों में भाग लेना, परामर्श सत्रों में भाग लेना, टेलीकॉन्फ्रेंसिंग और सत्रीय कार्यों के उत्तर देना सम्मिलित होती है। इस प्रकार 4 क्रेडिट वाले पाठ्यक्रमों में 120 घंटे का अध्ययन अपेक्षित है। इसमें शिक्षार्थियों को यह समझने में मदद मिलती है कि अपने कार्यक्रम को पूरा करने के लिए शिक्षार्थी को उस कार्यक्रम के प्रत्येक पाठ्यक्रमों के सत्रीय कार्य, प्रैक्टिकल/परियोजना (यदि कोई है तो) और सत्रांत परीक्षा को सफलतापूर्वक करना अनिवार्य है।

## कार्यक्रम दर्शिका :

आप अधिक सशक्त सलाह एवं शैक्षणिक मार्गदर्शन अपनी कार्यक्रम दर्शिका (Programme Guide) में प्राप्त कर सकते हैं। आपको सलाह दी जाती है कि अपनी कार्यक्रम दर्शिका को कई बार पढ़ें और इसे संभाल कर रखें, इसमें कार्यक्रम के दौरान जरूरत पड़ने वाले सभी फॉर्म/फॉर्मेट उपलब्ध है जिनकी छाया प्रति (Photocopy) आप प्रयोग कर सकते हैं इसके अतिरिक्त सभी आवश्यक फार्म / फॉर्मेट इग्नू के वेबसाइट [www.ignou>student zone>form](http://www.ignou>student zone>form) से भी प्राप्त कर सकते हैं।



### पुनः पंजीकरण :

वर्ष में दो बार जुलाई व जनवरी सत्र के लिए, जैसा लागू हो, पुनः पंजीकरण का प्रावधान है। स्नातक तथा स्नातकोत्तर कार्यक्रमों में अगले सत्र के निर्धारित समय पर पुनः पंजीकरण अवश्य करावाएँ। सेमेस्टर प्रणाली के शिक्षार्थी के लिए दोनो सत्र लागू रहेंगे। चयनित कार्यक्रम के लिए पुनः पंजीकरण फार्म भरकर क्षेत्रीय केन्द्र चण्डीगढ़ समय पर भेजें। कृपया ध्यान दें कि अगर आपका प्रवेश जुलाई सत्र के लिए हुआ है तो आप जुलाई सत्र के लिए निर्धारित अवधि में अवश्य करावाएँ तथा इसके लिए सत्रांत परीक्षा देने की प्रतीक्षा न करें।

(DD in favour of IGNOU payable at Chandigarh)

### पुनः पंजीकरण : की अनुसूची

जुलाई सत्र	जनवरी सत्र	विलंब शुल्क
01 फरवरी से 31 मार्च	01 अगस्त से 01 अक्टूबर	बिना विलंब शुल्क
01 अप्रैल से 30 अप्रैल	02 अक्टूबर से 20 अक्टूबर	₹ 200
01 मई से 31 मई	01 नवम्बर से 30 नवम्बर	₹ 500
01 जून से 20 जून	01 दिसंबर से 20 दिसंबर	₹ 1000


### सत्रांत परीक्षा

इग्नू द्वारा वर्ष में दो बार जून व दिसंबर माह में सत्रांत परीक्षा का आयोजन किया जाता है जिसके लिए आपको नीचे दी गई अनुसूची के अनुसार फार्म भरना होता है। सत्रांत परीक्षा देने से पहले अध्ययन केन्द्र में सत्रीय कार्य जमा करवाने है। सत्रांत परीक्षा केवल सत्र की समाप्ति पर ही दी जा सकती है। वार्षिक सत्र के कार्यक्रमों की सत्रांत परीक्षा एक वर्ष तथा सेमेस्टर प्रणाली के कार्यक्रम की सत्रांत परीक्षा छः माह बाद दी जा सकती है। स्नातक कार्यक्रम के आधारभूत विषयों की परीक्षा छः माह पश्चात दी जा सकती है। आप अपना सत्रांत परीक्षा किसी भी परीक्षा केन्द्र पर दे सकते हैं, परन्तु इसके लिए आपको अपने फार्म से संबंधित परीक्षा केन्द्र का कोड उल्लेखित करना होगा। अपना सत्रांत परीक्षा फार्म उस क्षेत्रीय केन्द्र को भेजे जिसके अन्तर्गत चयनित परीक्षा केन्द्र आता है।

### सत्रांत परीक्षा फार्म जमा करने की अनुसूची

जून सत्र	दिसंबर सत्र	विलंब शुल्क
01 मार्च से 31 मार्च	01 सितंबर से 30 सितंबर	बिना विलंब शुल्क
01 अप्रैल से 20 अप्रैल	01 अक्टूबर से 20 अक्टूबर	₹ 300
21 अप्रैल से 30 अप्रैल	21 अक्टूबर से 31 अक्टूबर	₹ 500
01 मई से 15 मई	01 नवंबर से 15 नवंबर	₹ 1000

आप इग्नू केन्द्र चण्डीगढ़ के फेसबुक पेज <https://www.facebook.com/pages/IGNOU-Regional-Centre-Chandigarh/1375703829321078> के द्वारा नवीनतम जानकारी ले सकते हैं हमें आशा है कि आप अपना कार्यक्रम सफलतापूर्वक समय पर पूरा करेंगे। शुभकामनाओं सहित



डॉ. डी. बी. नेगी  
वरिष्ठ क्षेत्रीय निदेशक

इग्नू क्षेत्रीय केन्द्र चण्डीगढ़ अगस्त 2015

### नोट :

1. इग्नू मुख्यालय नई दिल्ली क्षेत्रीय केन्द्र चण्डीगढ़ अथवा अपने अध्ययन केन्द्र को भेजे जाने वाले पत्रों की फोटो प्रतिलिपि तथा भेजे गए पुनः पंजीकरण फार्म, सत्रांत परीक्षा फार्म, डिमांड ड्राफ्ट तथा अन्य पत्राचार की फोटो प्रतिलिपि व मूल डाक रसीद भविष्य में संदर्भ के लिए एक फाइल में अपने पास सुरक्षित रखें।
2. पुनः पंजीकरण फार्म, सत्रांत परीक्षा फार्म अपेक्षित शुल्क के डिमांड ड्राफ्ट के साथ क्षेत्रीय निदेशक, क्षेत्रीय केन्द्र चण्डीगढ़, एस.सी. ओ 208, सैक्टर 14, पंचकूला 13 4109 को भेजे डिमांड ड्राफ्ट इग्नू के पक्ष में व चण्डीगढ़ में देय हो।
3. क्षेत्रीय केन्द्र अध्ययन केन्द्र परीक्षा केन्द्र आते समय अपना शिक्षार्थी पहचान पत्र अवश्य साथ रखें। क्षेत्रीय केन्द्र का कार्य समय 9.30 से 6.00 बजे सोमवार - शुक्रवार रहेगा
4. पत्राचार करते समय अपना अनुक्रमांक, कार्यक्रम कोड तथा पूरा पता व फोन नंबर सहित स्पष्ट लिखें।

### पुनर्मूल्यांकन :

यदि विद्यार्थी अपनी परीक्षा परिणाम से सन्तुष्ट नहीं है और दोबारा उत्तरपुस्तिका की जाँच करवाना चाहता है तो परीक्षा परिणाम घोषित होने के 30 दिन के भीतर आवेदन फार्म निर्धारित 500 ₹ प्रति पेपर शुल्क के साथ जमा करवा सकता है उपकुलसचिव परीक्षा मूल्यांकन केन्द्र (Evaluation Centre) बी-1/33 सैक्टर - ए अलीगंज, लखनऊ - 226024 को आवेदन करना होगा। (DD in favour of IGNOU payable at Lucknow)

सम्पर्क – शिक्षार्थी संबंधित मुद्दे / समाधान

1.	पहचान-पत्र शुल्क प्राप्ति रसीद, प्रवास प्रमाण पत्र (migration-certificate) नाम में परिवर्तन, नाम/पता सुधार इत्यादि	चण्डीगढ़ क्षेत्रीय केन्द्र फोन नं. 0172 – 2590278
2.	अध्ययन सामग्री की प्राप्ति	चण्डीगढ़ क्षेत्रीय केन्द्र इग्नू चण्डीगढ़ क्षेत्रीय केन्द्र चण्डीगढ़ 0172.2590208
3.	सत्रीय कार्य	इग्नू वेबसाइट (ignou.ac.in>student.zone>Assignment)
4.	ऐच्छिक/माध्यम में परिवर्तन/शेष ऐच्छिक में से चुनना/अतिरिक्त प्रेडिक्टों को हटाना।	संबंधित क्षेत्रीय केन्द्र
5.	परिणाम/ग्रेड कार्ड, प्रोविजनल प्रमाण-पत्र, परिणाम की शीघ्र घोषणा, प्रतिलेख इत्यादि।	उप रजिस्ट्रार (परीक्षा – III) विद्यार्थी मूल्यांकन प्रभाग, ब्लॉक 12 ए कमरा नं. 1, इग्नू मैदान गढ़ी, नई दिल्ली – 110068 फोन 011 – 2953 6103, 29572212 ई-मेल : mdresultignour.ac.in स्नातकोत्तर स्तर के कार्यक्रमों के लिए
6.	i) सत्रीय कार्यों के ग्रेड/अंकों की अंकसूची में न जुड़ना (यदि क्षेत्रीय केन्द्र द्वारा भेजे जा चुके हैं )	उप कुलसचिव (सत्रीय कार्य) विद्यार्थी मूल्यांकन प्रभाग, ब्लॉक – 3, कमरा नं. 12 इग्नू मैदान गढ़ी नई दिल्ली – 110068 ई-मेल : assignments@ignou.ac.in फोन 011295713 12, 295713 19, 295713 25
	ii) सत्रीय कार्य के अंक ग्रेड कार्ड में न लगना (यदि अभी भेजे नहीं गए हैं)	अध्ययन केन्द्र/क्षेत्रीय केन्द्र
7.	मूल डिग्री/डिप्लोमा जारी करना	सहायक कुलसचिव (परीक्षा – I) विद्यार्थी मूल्यांकन प्रभाग, ब्लॉक – इग्नू मैदान गढ़ी नई दिल्ली – 110068 ई-मेल : convocation@ignou.ac.in फोन : 0112953 543 8, 29572224, 29572213
8.	पुनः प्रवेश और क्रेडिट अंतरण जिसके कार्यक्रम की अधिकतम समयावधि समाप्त हो चुकी है	विद्यार्थी पंजीकरण प्रभाग, खण्ड – 1, और 3 इग्नू मैदान गढ़ी, नई दिल्ली – 110068
9.	दृश्य/श्रव्य टेपी की खरीद	विपणन एकक एवं संचार केन्द्र इग्नू मैदान गढ़ी नई दिल्ली – 110068
10.	शैक्षिक विषय वस्तु संबंधित	संबंधित विद्यापीठ के निदेशक
11.	परियोजना प्रस्ताव का अनुमोदन संबंधित	संबंधित विद्यापीठ के परियोजना संयोजक
12.	परियोजना रिपोर्ट जमा करना (बी सी ए व एम सी ए को छोड़कर)	सहायक कुलसचिव (परियोजना), विद्यार्थी मूल्यांकन प्रभाग खंड – 12, इग्नू मैदान गढ़ी नई दिल्ली – 110068 ई-मेल : projects@ignou.ac.in फोन : 011295713 2
13.	बी सी ए व एम सी ए परियोजना/प्रस्ताव/रिपोर्ट जमा करना	चण्डीगढ़ क्षेत्रीय केन्द्र
14.	विद्यार्थी सहायता सेवाएं और विद्यार्थियों की शिकायतें, इग्नू के विभिन्न पाठ्यक्रमों की प्रवेश पूर्व पूछताछ	क) इग्नू अध्ययन केन्द्र ख) इग्नू क्षेत्रीय केन्द्र, चण्डीगढ़ ग) निदेशक, चण्डीगढ़ विद्यार्थी सहायता केन्द्र, मैदान गढ़ी नई दिल्ली – 110068 ई-मेल : ssc@ignou.ac.in फोन : 011 – 2953 5714, 29572513, 29572514, 2953 3 870

विश्वविद्यालय द्वारा चलाए जा रहे शैक्षणिक कार्यक्रमों की विस्तृत जानकारी इग्नू की वेबसाइट [ssc@ignou.ac.in](mailto:ssc@ignou.ac.in) [www.ignou.ac.in](http://www.ignou.ac.in) [tchhandigarh.ignou.ac.in](http://tchhandigarh.ignou.ac.in) द्वारा शिक्षार्थी विवरणिका में उपलब्ध "student zone" लिंक पर शिक्षार्थी का पंजीकरण विवरण, सत्रीय कार्य, सत्रांत परीक्षा का परिणाम, ग्रेड कार्ड पूर्व सत्रांत परीक्षा के प्रश्न पत्र, विभिन्न उपयोग में लाए जाने वाले फार्म उपलब्ध हैं।